



IL-KUMMISSJONI EWROPEA

Brussell, 25.11.2011
KUMM(2011) 806 finali

2011/0381 (NLE)

Proposta għal

REGOLAMENT TAL-KUNSILL

**li jimponi dazju antidumping definittiv fuq importazzjonijiet tal-aċidu
triklorojsocjanuriku li joriġinaw mir-Repubblika Popolari taċ-Ċina wara reviżjoni ta'
skadenza skont l-Artikolu 11(2) tar-Regolament tal-Kunsill (KE) Nru 1225/2009**

MEMORANDUM TA' SPJEGAZZJONI

IL-KUNTEST TAL-PROPOSTA

Raġunijiet għall-proposta u l-oġġettivi tagħha

Din il-proposta tikkoncerna l-applikazzjoni tar-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea¹ ("ir-Regolament Bażiku"), fil-proċediment tar-reviżjoni ta' skadenza dwar id-dazju antidumping fis-sehħ fir-rigward tal-importazzjonijiet tal-aċidu triklorojsocjanuriku li joriġinaw mir-Repubblika Popolari taċ-Ċina (RPC).

Kuntest ġenerali

Din il-proposta qiegħda ssir fil-kuntest tal-implimentazzjoni tar-Regolament bażiku u hija r-rizultat ta' investigazzjoni li twettqet skont ir-rekwiżiti sostantivi u proċedurali stipulati fir-Regolament bażiku.

Id-dispożizzjonijiet eżistenti fil-qasam tal-proposta

Bir-Regolament (KE) Nru 1631/2005² il-Kunsill impona miżuri definittivi ta' antidumping li jikkonsistu f'dazji individwali li jvarjaw minn 7,3% għal 40,5% b'dazju li jifdal ta' 42,6%³ fuq importazzjonijiet tal-aċidu triklorojsocjanuriku li joriġinaw mir-Repubblika Popolari taċ-Ċina (RPC).

Bir-Regolament (KE) Nru 855/2010⁴ il-Kunsill baxxa d-dazju individwali applikat għal kumpanija waħda minn 14,1% għal 3,2%.

Il-konsistenza ma' politiki u għanijiet oħra tal-Unjoni

Mhux applikabbli.

KONSULTAZZJONI MAL-PARTIJET INTERESSATI U STIMA TAL-IMPATT

Konsultazzjoni mal-partijiet interessati

Il-partijiet interessati milquta mill-proċediment kellhom il-possibbiltà li jiddefendu l-interessi tagħhom matul l-investigazzjoni, skont id-dispożizzjonijiet tar-Regolament bażiku.

¹ ĠU L 343, 22.12.2009, p. 51.

² ĠU L 261, 7.10.2005, p. 1.

³ Id-dazji jvarjaw minn 7.3% (Puyang) għal 8.1% (Hebei), 14.1% (Heze), 40.5% (Zhucheng) u 42.6% (esportaturi produttori oħra).

⁴ ĠU L 254, 29.9.2010, p. 1.

Il-ġbir u l-użu tal-kompetenzi

Ma kienx hemm htieġa ta' kompetenzi esterni.

Il-valutazzjoni tal-impatt

Din il-proposta hija r-riżultat tal-implimentazzjoni tar-Regolament bażiku.

Ir-Regolament bażiku ma jipprevedix valutazzjoni tal-impatt ġenerali iżda jinkludi lista eżawrjenti ta' kundizzjonijiet li jridu jiġu vvalutati.

L-ELEMENTI LEGALI TAL-PROPOSTA

Taqsis tal-azzjoni proposta

Fis-6 ta' Ottubru 2010, il-Kummissjoni ħabbret b'avviż ('Avviż ta' bidu'), ippubblikat f'*Il-Ġurnal Uffiċjali tal-Unjoni Ewropea*⁵, li kienet se tinbeda revizjoni tal-iskadenza tal-miżuri antidumping applikabbli għal importazzjonijiet tal-aċidu triklorojoġjanuriku li joriginaw fir-RPĊ.

Ir-revizjoni inbdiet wara talba ssostanzjata mressqa mill-Kunsill Ewropew tal-Industrija tal-Kimika f'isem il-produtturi tal-Unjoni li jirrappreżentaw proporzjon ewlieni, f'dan il-każ ta' aktar minn 90%, tal-produzzjoni totali tal-Unjoni tal-aċidu triklorojoġjanuriku.

L-investigazzjoni ta' revizjoni sabet dumping issoktat tal-prodott ikkonċernat, li, kieku kellhom jitneħħew il-miżuri anti-dumping, jirriżulta fl-issoktar ta' ħsara għall-industrija tal-Unjoni. Ġie stabbilit ukoll li l-issoktar tal-miżuri ma jkunx kontra l-interessi tal-Unjoni.

Għalhekk, qed jiġi sugġerit li l-Kunsill jadotta l-proposta mehmuża għal Regolament sabiex jestendi l-miżuri eżistenti, li għandu jiġi ppubblikat f'*Il-Ġurnal Uffiċjali tal-Unjoni Ewropea*.

Il-bażi legali

Ir-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea⁶.

Il-prinċipju tas-sussidjarjetà

Il-proposta taqa' fil-kompetenza esklussiva tal-Unjoni Ewropea. Għaldaqstant, il-prinċipju tas-sussidjarjetà ma japplikax.

Il-prinċipju tal-proporzjonalità

⁵ OJ C 270, 6.10.2010, p. 7.

⁶ ĠU L 343, 22.12.2009, p. 51.

Il-proposta tikkonforma mal-prinċipju ta' proporzjonalità għar-raġunijiet li ġejjin.

Il-forma ta' azzjoni hija deskritta fir-Regolament bażiku msemmi hawn fuq u ma tħalli l-ebda ambitu għal deċiżjoni nazzjonali.

L-indikazzjoni ta' kif il-piż finanzjarju u amministrattiv li jaqa' fuq l-Unjoni, fuq il-gvernijiet nazzjonali, fuq l-awtoritajiet reġjonali u lokali, fuq l-operaturi ekonomiċi u fuq iċ-ċittadini jiġi minimizzat u jsir proporzjonali mal-għan tal-proposta mhijiex applikabbli.

L-għażla tal-istrumenti

L-istrument propost: regolament.

Mezzi oħra mhumiex xierqa għar-raġunijiet li ġejjin.

Ir-Regolament bażiku ma jipprevedix għażliet alternattivi.

L-IMPLIKAZZJONI BAĠITARJA

Il-proposta ma għandha l-ebda implikazzjoni għall-baġit tal-Unjoni.

Proposta għal

REGOLAMENT TAL-KUNSILL

li jimponi dazju antidumping definittiv fuq importazzjonijiet tal-aċidu triklorojsocjanuriku li joriġinaw mir-Repubblika Popolari taċ-Ċina wara reviżjoni ta' skadenza skont l-Artikolu 11(2) tar-Regolament tal-Kunsill (KE) Nru 1225/2009

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea⁷ ("ir-Regolament bażiku"), u b'mod partikolari l-Artikolu 11(2) tiegħu,

Wara li kkunsidra l-proposta mressqa mill-Kummissjoni Ewropea ('Il-Kummissjoni') wara konsultazzjoni mal-Kumitat Konsultattiv,

Billi:

A. PROĊEDURA

1. Mizuri fis-sehh

- (1) Bir-Regolament (KE) Nru 1631/2005⁸ il-Kunsill impona miżuri definittivi ta' antidumping li jikkonsistu f'dazji individwali li jvarjaw minn 7,3% għal 40,5% b'dazju li jifdal ta' 42,6%⁹ fuq importazzjonijiet tal-aċidu triklorojsocjanuriku li joriġinaw mir-Repubblika Popolari taċ-Ċina (RPC).
- (2) Bir-Regolament (KE) Nru 855/2010¹⁰ il-Kunsill baxxa d-dazju individwali applikat għal kumpanija waħda minn 14,1% għal 3,2%.

⁷ ĠU L 343, 22.12.2009, p. 51.

⁸ ĠU L 261, 7.10.2005, p. 1.

⁹ Id-dazji jvarjaw minn 7.3% (Puyang) għal 8.1% (Hebei), 14.1% (Heze), 40.5% (Zhucheng) u 42.6% (produtturi esportaturi oħra).

¹⁰ ĠU L 254, 29.9.2010, p. 1.

2. Talba għal reviżjoni

- (3) Wara l-pubblikazzjoni ta' avviż ta' skadenza imminente¹¹ tal-miżuri ta' antidumping definittivi fis-sehħ, fis-6 ta' Lulju 2010 il-Kummissjoni irċeviet talba għal bidu ta' reviżjoni tal-iskadenza ta' dawn il-miżuri skont l-Artikolu 11(2) tar-Regolament bażiku. Ir-reviżjoni tressqet mill-Kunsill Ewropew tal-Industrija tal-Kimika ('CEFIC') f'isem il-produtturi tal-Unjoni li jirrapprezentaw proporzjon ewlieni, f'dan il-każ ta' aktar minn 90%, tal-produzzjoni totali tal-Unjoni tal-aċidu triklorojoġġjanuriku ('l-applikanti').
- (4) It-talba kienet ibbażata fuq ir-raġuni li l-iskadenza tal-miżuri probabbli tirriżulta f'kontinwazzjoni jew rikorrenza ta' dumping u ħsara lill-Industrija tal-Unjoni.

3. Bidu

- (5) Wara li ddeterminat, wara li kkonsultat mal-Kumitat Konsultattiv, li kien hemm biżżejjed evidenza għall-bidu ta' reviżjoni tal-iskadenza, il-Kummissjoni habbret fis-6 ta' Ottubru 2010, il-bidu ta' din ir-reviżjoni ta' skadenza, skont l-Artikolu 11(2) tar-Regolament bażiku, f'avviż ippubblikat f'*Il-Ġurnal Uffiċjali tal-Unjoni Ewropea*¹² ("l-Avviż ta' bidu").

4. L-investigazzjoni

4.1. Il-perjodu ta' investigazzjoni

- (6) Il-perjodu ta' investigazzjoni ta' reviżjoni (PIR) kien mill-1 ta' Lulju 2009 sat-30 ta' Ġunju 2010. Il-probabbiltà tal-issoktar jew rikorrenza tal-aspetti ta' ħsara giet analizzata matul il-perjodu mill-1 ta' Jannar 2007 sat-tmien tal-PIR (il-perjodu kkunsidrat).

4.2. Il-partijiet milquta mill-investigazzjoni

- (7) Il-Kummissjoni avżat uffiċjalment lill-applikanti, lill-produttur l-ieħor magħruf tal-Unjoni, lill-produtturi esportaturi, lill-importaturi, lill-utenti magħrufa li huma milquta, kif ukoll lir-rappreżentanti tar-RPĊ bil-bidu tar-reviżjoni tal-iskadenza.
- (8) Il-partijiet interessati ngħataw l-opportunità li jesprimu l-fehmiet tagħhom bil-miktub u li jitolbu seduta ta' smiġħ fil-limitu taż-żmien stabbilit fl-Avviż ta' bidu. Il-partijiet kollha interessati li talbu seduta ta' smiġħ u wrew li kien hemm raġunijiet speċifiċi l-għala għandhom jinstemgħu ngħataw seduta ta' smiġħ.
- (9) Fid-dawl tal-għadd apparentament kbir ta' produtturi esportaturi fir-RPĊ u importaturi mhux relatati fl-Unjoni, gie ppjanat it-teħid ta' kampjuni fl-avviż ta' bidu, skont l-Artikolu 17 tar-Regolament bażiku.
- (10) Sabiex il-Kummissjoni tkun tista' tiddeċiedi jekk it-teħid ta' kampjuni jkunx meħtieġ u, jekk dan ikun il-każ, tagħżel kampjun, il-partijiet imsemmija hawn fuq intalbu, skont l-Artikolu 17 tar-Regolament bażiku, jipprezentaw irwieħhom fi żmien 15-il jum

¹¹ ĠU C 104, 23.4.2009, p. 15.

¹² ĠU C 270, 6.10.2010, p. 7.

mill-pubblikazzjoni tal-avviż ta' bidu u jipprovdu l-informazzjoni mitluba fl-Avviż ta' bidu lill-Kummissjoni .

- (11) L-ebda wiehed mill-produtturi esportaturi fir-RPĊ ma kkoopera fl-investigazzjoni.
- (12) Fir-rigward tal-importaturi, għadd żgħir ta' kumpaniji pprezentaw irwiehhom fil-bidu izda waqfu jikkooperaw aktar 'il quddiem.
- (13) Il-Kummissjoni bagħtet il-kwestjonarji lill-partijiet kollha magħrufa li kienu milquta qabel ma skada ż-żmien stabbilit fl-Avviż ta' bidu. Waslu twegibiet mit-tliet produtturi magħrufa tal-Unjoni u minn żewġ utenti.
- (14) Il-Kummissjoni fittxet u vverifikat l-informazzjoni kollha li qieset li kienet meħtieġa għad-determinazzjoni tal-probabbiltà tal-kontinwazzjoni jew ir-rikorrenza ta' dumping u ħsara li tirriżulta minnu u tal-interess tal-Unjoni. Iż-żjarat ta' verifika twettqu fl-istabbilimenti taż-żewġ produtturi ewlenin tal-UE:
 - Fluidra (Inquide Sau), Passeig de Sanllehy, 25, 08213 Polinya (Barcelona), Spanja;
 - Ercros (Aragonesas), Avenida Diagonal 595, Barcelona, Spanja.

B. IL-PRODOTT IKKONĊERNAT U L-PRODOTT SIMILI

- (15) Il-prodott milqut mir-reviżjoni preżenti huwa l-aċidu triklorojsocjanuriku u preparazzjonijiet magħmula minnu ('TCCA'), magħruf ukoll bħala 'simklosene' skont l-isem internazzjonali mhux tad-ditta (INN), li bħalissa jaqa' taħt il-kodiċijiet NM ex 2933 69 80 u ex 3808 94 20 (Kodiċijiet TARIC 2933 69 80 70 u 3808 94 20 20), u li joriġina mir-Repubblika Popolari taċ-Ċina.
- (16) It-TCCA huwa prodott kimiku użat bħala diżinfettant u bliċer organiku generali li fih il-klorur, b'mod partikolari bħala diżinfettant tal-ilma fis-swimming pools. Jinbiegħ bħala trab, żibeġ, pilloli jew ċippijiet. Il-forom kollha tat-TCCA u l-preparazzjonijiet minnu għandhom l-istess karatteristiċi bażiċi (kompożizzjoni kimika) u użi (diżinfettant), kollha huma maħsuba għall-istess użu u għalhekk jitqiesu bħala prodott wiehed.
- (17) L-investigazzjoni attwali kkonfermat li l-prodott ikkonċernat, kif prodott u mibjuh mill-produtturi esportaturi lejn l-Unjoni, huwa simili f'dawk li huma karatteristiċi fiżiċi u kimiċi, kif ukoll f'dawk li huma l-użi tiegħu, għall-prodott magħmul u mibjuh mill-produtturi tal-Unjoni fis-suq tal-Unjoni u mill-produttur fil-pajjiż analogu kemm fis-swieq domestiċi kif ukoll f'dawk ta' esportazzjoni. Għalhekk, huma kkunsidrati bħala prodotti simili fis-sens tal-Artikolu 1(4) tar-Regolament bażiku.

C. IL-PROBABBILTÀ TA' KONTINWAZZJONI JEW TA' RIKORRENZA TAD-DUMPING

1. Kummenti preliminari

- (18) B'konformità mal-Artikolu 11(2) tar-Regolament bażiku, saret revizjoni biex jiġi ddeterminat jekk kienx probabbli li l-iskadenza tal-miżuri eżistenti twassalx għal tkomplija jew għal rikorrenza tad-dumping.

- (19) Kif ġie spjegat hawn fuq, ebda wieħed mit-30 produttur esportatur li ġew ikkuntattjati ma ppreżenta ruħhu matul l-eżerċizzju ta' teħid ta' kampjuni jew matul l-investigazzjoni.
- (20) Billi ebda wieħed mill-produtturi esportaturi fir-RPĊ ma kkoopera, ir-rizultati dwar il-probabbiltà tal-issoktar jew rikorrenza tad-dumping iserħu fuq il-fatti disponibbli skont l-Artikolu 18 tar-Regolament bażiku, jiġifieri d-dejta tal-Eurostat, it-talba ta' reviżjoni u l-istatistika uffiċjali Ċiniża dwar l-esportazzjoni.
- (21) Barra minn hekk, id-dejta mibgħuta mill-produttur esportatur li kkoopera fil-pajjiż analogu, il-Ġappun, intużat biex jinstab il-valur normali.

2. Id-dumping ta' importazzjonijiet matul il-PIR

2.1 Pajjiż analogu

- (22) Billi r-Repubblika tal-Poplu taċ-Ċina hija ekonomija fi tranżizzjoni, u b'konformità mal-Artikolu 2(7)(a) tar-Regolament bażiku, il-valur normali irid jiġi ddeterminat abbażi tal-prezz jew tal-valur normali kostrutt miksub f'pajjiż terz b'ekonomija tas-suq xierqa (il-pajjiż analogu), jew abbażi tal-prezz mill-pajjiż analogu għal pajjiżi oħra, inkluża l-Unjoni Ewropea, jew fejn dawn ma jistgħux jiġu ddeterminati, fuq xi bazi oħra raġonevoli, inkluż il-prezz imħallas realment jew li għandu jithallas fl-Unjoni għall-prodott simili, aġġustat b'mod xieraq jekk meħtieġ biex jinkludi margini ta' profitt raġonevoli.
- (23) Fl-Avviz ta' bidu l-Kummissjoni ħabbret li l-Ġappun kien intuża fl-investigazzjoni ta' qabel bħala pajjiż b'ekonomija tas-suq xierqa għall-fini li jiġi stabbilit il-valur normali fir-rigward tar-RPĊ u li kien għad hemm il-ħsieb li jerga' jintuża l-Ġappun għal dan il-għan. Matul din l-investigazzjoni ta' reviżjoni sar kuntatt ma' produtturi f'pajjiżi oħra b'ekonomija tas-suq bħall-Istati Uniti tal-Amerika u t-Tajwan u ntalbet il-kooperazzjoni tagħhom. Izda l-kooperazzjoni waslet biss minn produttur esportatur wieħed fil-Ġappun.
- (24) Għalhekk il-Ġappun tqies bħala pajjiż analogu xieraq. F'dan ir-rigward, ma wasal ebda kumment jew oġġezzjoni mill-partijiet interessati dwar jekk dan il-pajjiż kienx xieraq jew le.

2.2 Valur normali

- (25) Skont l-Artikolu 2(7) tar-Regolament bażiku, il-valur normali ġie stabbilit abbażi tal-informazzjoni li waslet mill-produttur esportatur li kkoopera fil-pajjiż analogu, jiġifieri abbażi tal-prezzijiet imħallsa jew li jithallsu fis-suq domestiku fil-Ġappun għal prodotti simili li nstab li jinbiegħu fl-andament normali tal-kummerċ.
- (26) L-ewwel ġie stabbilit għall-produttur esportatur fil-Ġappun jekk il-bejgħ domestiku totali tiegħu tal-prodott simili lil klijenti indipendenti kienx rappreżentattiv skont l-Artikolu 2(2) tar-Regolament bażiku, jiġifieri jekk kienx jirrappreżenta tal-inqas 5% tal-volum tal-bejgħ totali tal-prodott ikkonċernat esportat lejn l-Unjoni. Il-bejgħ domestiku tal-produttur esportatur li kkoopera fil-Ġappun instab li kien rappreżentattiv matul il-PIR.

- (27) Sussegwentement, gie eżaminat il-bejgħ domestiku biex jigi ddeterminat jekk sarx fl-andament normali tan-negozju ('OCOT'), skont l-Artikolu 2(4) tar-Regolament bażiku.
- (28) Billi l-bejgħ kollu fis-suq domestiku tqies li sar bi profitt, il-valur normali ssejjes fuq il-medja differenzjata tal-prezz domestiku attwali matul il-PIR.

2.3 Prezz ta' esportazzjoni

- (29) Fin-nuqqas ta' kooperazzjoni mill-produtturi esportaturi fir-RPĊ, il-prezz ta' esportazzjoni gie stabbilit fuq id-dejta tal-Eurostat.

2.4 It-tqabbil

- (30) It-tqabbil bejn il-medja differenzjata tal-valur normali u l-medja differenzjata tal-prezz ta' esportazzjoni sar fuq il-bażi ta' kif johroġ mill-fabbrika u fl-istess livell ta' kummerċ. Sabiex jigi żgurat tqabbil ġust bejn il-valur normali u l-prezz ta' esportazzjoni, skont l-Artikolu 2(10) tar-Regolament bażiku, tqiesu d-differenzi fil-fatturi li jaffetwaw il-prezzijiet u t-tqabbil tal-prezz. Għal dan il-għan, saru aġġustamenti biex jitqiesu d-differenzi fl-ispejjeż ta' trasport u assikurazzjoni.

2.5 Margni ta' dumping

- (31) Kif stipulat fl-Artikolu 2(11) tar-Regolament bażiku, il-medja differenzjata tal-valur normali tqabblet mal-medja differenzjata tal-prezz ta' esportazzjoni. Abbażi tal-metodoloġija hawn fuq imsemmija, il-margini ta' dumping stabbilit jammonta għal 75%.

3. L-iżvilupp tal-importazzjonijiet kieku jithassru l-miżuri

3.1 Kumment preliminari

- (32) Apparti l-analiżi tal-eżistenza tad-dumping matul il-PIR, il-probabbiltà ta' ssoktar tad-dumping giet eżaminata wkoll.
- (33) F'dan ir-rigward ġew analizzati l-elementi li ġejjin: il-kapaċità ta' riżerva disponibbli fir-RPĊ, l-attrattiva tas-suq tal-Unjoni għall-produtturi esportaturi Ċiniżi u l-esportazzjonijiet tagħhom lejn pajjiżi terzi.

3.2 Il-kapaċità ta' riżerva tal-produtturi esportaturi Ċiniżi

- (34) Fin-nuqqas ta' aktar informazzjoni dwar il-kapaċità ta' produzzjoni, l-analiżi saret b'konformità mal-Artikolu 18 tar-Regolament bażiku fuq il-bażi tal-informazzjoni li tinsab fit-talba ta' reviżjoni.
- (35) Skont it-talba ta' reviżjoni, bir-rati taħt l-40 %, l-utilizzazzjoni tal-kapaċità ta' produzzjoni fir-RPĊ baqgħat baxxa matul il-perjodu kkunsidrat. Minhabba kapaċità ta' produzzjoni enormi u domanda domestika baxxa jidher li hemm aktar minn 180 000 tonnellata ta' kapaċità ta' riżerva disponibbli fir-RPĊ u li tista' tiġi esportata. Dan huwa daqs il-konsum tal-Unjoni ta' madwar 44 000 tonnellata fil-PIR.

3.3 L-attrattiva tas-suq tal-Unjoni

- (36) L-attrattiva tas-suq tal-Unjoni tidher fil-fatt li l-impożizzjoni tad-dazji antidumping ma honqitx l-espansjoni tal-esportazzjonijiet Ċinizi lejn l-Unjoni. Għalkemm matul il-perjodu 2007-2009 il-volumi ta' importazzjoni kienu flivell iktar baxx meta mqabbla mal-perjodu ta' investigazzjoni tal-investigazzjoni originali li wasslet għall-impożizzjoni tal-miżuri, il-volumi ta' importazzjoni fil-PIR kienu oghla minn dak il-livell u laħqu 22 696 tunnellata.
- (37) Minkejja ż-żieda fil-prezz medju ta' importazzjoni matul il-perjodu kkunsidrat, il-prezzijiet baqgħu kostantement taht dawk tal-industrija tal-Unjoni.
- (38) Il-fatt li l-importazzjonijiet Ċinizi matul il-perjodu kkunsidrat żdiedu matul il-PIR għal livell li kien oghla minn dak ta' matul il-perjodu ta' investigazzjoni originali juri li għad hemm interess Ċiniz fis-suq tal-Unjoni.

3.4. Prezzijiet ta' esportazzjoni lejn pajjiżi terzi

- (39) L-istatistika Ċiniza dwar l-esportazzjoni giet analizzata fir-rigward tal-volumi u l-prezzijiet ta' esportazzjoni Ċiniza lejn pajjiżi terzi oħrajn. Skont din l-istatistika, 24 % tal-esportazzjonijiet mir-RPĊ fl-2010 kienu maħsubin għas-suq tal-Unjoni. Il-prezzijiet ta' esportazzjoni tal-UE fil-livell FOB (free on board) kienu kemm kemm oghla mill-prezzijiet ta' esportazzjoni għall-bqija tad-dinja. Izda fin-nuqqas ta' kooperazzjoni jew dejta fit-talba ta' revizjoni dwar l-esportazzjonijiet lejn pajjiżi terzi oħra, mhux possibbli li jitqabblu dawk il-prezzijiet fil-livell CIF (cost, insurance and freight) mal-prezz medju tal-industrija tal-Unjoni. Madankollu, il-fatt li l-prezzijiet ta' esportazzjoni lejn pajjiżi terzi huma bhala medja iktar baxxi mill-prezzijiet ta' esportazzjoni lejn l-Unjoni jista' jiġi interpretat bhala indikazzjoni li s-suq tal-Unjoni huwa suq attraenti għall-esportaturi Ċinizi u li l-esportazzjonijiet x'aktarx li jkomplu jiżdiedu jekk jitnehhew il-miżuri.

4. Konkluzjoni dwar il-probabbiltà ta' ssoktar jew rikorrenza tad-dumping

- (40) Fid-dawl tas-sejbiet deskritti hawn fuq, jista' jiġi konkluz li l-esportazzjonijiet mir-RPĊ għadhom oġġett ta' dumping u li hemm probabbiltà ta' ssoktar ta' dumping fis-suq tal-Unjoni f'każ li jitnehhew il-miżuri antidumping attwali. Tabilhaqq, meta jitqiesu l-kapaċità ta' riżerva attwali fir-RPĊ u l-attrattiva tas-suq tal-Unjoni, u abbażi ta' paragun bejn il-prezzijiet ta' esportazzjoni lejn l-UE u dawk lejn pajjiżi terzi, x'aktarx li l-volum ta' esportazzjonijiet Ċinizi lejn l-Unjoni jiżdiedu sostanzjalment kieku jithallew jiskadu l-miżuri.

D. IS-SITWAZZJONI FIS-SUQ TAL-UNJONI

1. Definizzjoni tal-industrija tal-Unjoni

- (41) Il-prodott ikkonċernat huwa mmanifatturat gewwa l-Unjoni minn tliet kumpaniji. Għalhekk dawn huma meqjusin li jikkostitwixxu l-industrija tal-Unjoni skont it-tifsira tal-Artikolu 4(1) u l-Artikolu 5(4) tar-Regolament baziku (minn hawn 'il quddiem jissejhu 'l-industrija tal-Unjoni').

2. Kumment preliminari

- (42) Id-dejta nkisbet mill-istatistika tal-Eurostat, mit-talba ta' revizjoni, mit-twegibiet tal-kwestjonarju u mit-tagħrif miġbur matul iż-żjarat ta' verifika.
- (43) L-indikaturi ekonomiċi li jikkonċernaw il-produzzjoni, il-kapaċità, ir-rata ta' utilizzazzjoni tal-kapaċità, il-volum ta' bejgħ, is-sehem tas-suq u l-impjeg jirreferu għad-dejta pprovduta mit-tliet produtturi tal-Unjoni. L-indikaturi l-oħra kollha jirreferu għad-dejta pprovduta mill-applikanti biss, minhabba l-kooperazzjoni limitata ta' wiehed mill-produtturi tal-Unjoni li ma kienx applikant fir-revizjoni attwali. Meta wiehed iqis li l-applikanti kienu jirrappreżentaw 90% tal-produzzjoni tal-UE fil-PIR, id-dejta tagħhom tqieset rappreżentattiva tal-industrija tal-Unjoni għall-fini ta' din ir-revizjoni. Id-dejta miksuba mill-applikanti biss giet ivverifikata fuq il-post.
- (44) Dejta marbuta mas-sitwazzjoni ekonomika tal-industrija tal-Unjoni kif ukoll mal-konsum tista' tingħata biss taħt forma ta' indiċi, u dan biex tinzamm il-konfidenzjalità skont l-Artikolu 19 tar-Regolament bażiku. U dan minhabba l-fatt li dawn l-indikaturi ekonomiċi jirrigwardaw żewġ produtturi biss, jew f'xi każijiet, tliet produtturi, li wiehed minnhom huwa attiv fis-settur marginalment biss.
- (45) F'Ġunju 2009, wiehed mill-applikanti għalaq wiehed miż-żewġ impjanti tiegħu u minn dakinhar waqqaf il-produzzjoni u ta s-sensja lill-impjegati kollha. Għal bidu l-impjant imsemmi nżamm miftuh għal ftit xhur, iżda mbagħad ingħalaq definittivament f'Jannar 2010. Dan kellu impatt mhux hażin fuq numru ta' indikaturi bħall-konsum, il-volum ta' produzzjoni u l-produttività, kif jiġi spjegat aktar 'il quddiem fil-premessi (47) u (62).

3. Il-konsum fis-suq tal-Unjoni

- (46) Il-konsum tal-Unjoni gie stabbilit abbażi tal-volumi ta' bejgħ tat-tliet produtturi tal-Unjoni fis-suq tal-UE u ta' dejta dwar l-importazzjoni mill-Eurostat.
- (47) Bejn l-2007 u l-2009 l-konsum tal-UE ta' TCCA naqas b'19% qabel ma rkupra fil-PIR fuq livell li jaqbeż b'6 % dak miksub fl-2007. Għas-snin 2008 u 2009 din it-tendenza tista' tiġi spjegata b'taħlita ta' effetti ta' domanda iktar baxxa, minhabba l-kriżi ekonomika globali, u provvista ristretta, minhabba l-għeluq ta' sit ta' produzzjoni fl-2009 (ara l-premessa (45)). Il-livell oġġla ta' konsum tal-UE miksub fil-PIR huwa marbut fil-biċċa l-kbira tiegħu mal-irkupru mill-kriżi ekonomika u ż-żieda fl-importazzjonijiet mir-RPĊ.

Tabella 1

Konsum UE

	2007	2008	2009	PIR
Konsum UE (MT)	100	93	81	106
Indiċi (2007=100)				

4. Volum u sehem mis-suq ta' importazzjonijiet oġġett ta' dumping mir- Repubblika Popolari taċ-Ċina

- (48) It-tendenzi fil-volumi u l-ishma tas-suq tal-importazzjonijiet oġġett ta' dumping mir-RPĊ jidhru hawn taht. L-ishma kwantittattivi u tas-suq li jidhru hawn taht huma msejsa fuq l-istatistika dwar l-importazzjoni tal-Eurostat billi ebda produttur/esportatur Ċiniż ma kkoopera f'din ir-reviżjoni.
- (49) Il-kwantitajiet ta' TCCA importati mir-RPĊ naqsu kemm kemm fl-2008 u l-2009. Dan it-tnaqqis fl-importazzjonijiet sab warajh żieda sinifikanti fil-PIR (aktar minn 35% meta mqabbel mal-2009). Fl-istess waqt, l-importazzjonijiet Ċiniżi baqgħu jżidu s-sehem tas-suq tagħhom matul il-perjodu kkunsidrat.

Tabella 2

Volumi ta' importazzjoni u ishma tas-suq RPĊ

	2007	2008	2009	PIR
Volumi ta' importazzjoni f'MT	17 957	17 298	16 645	22 696
Indiċi (2007=100)	100	96	93	126
Ishma mis-suq (<i>Meded</i>)	40%- 50%	40%- 50%	45%- 55%	50%- 60%

5. Tendenzi fil-prezzijiet ta' importazzjonijiet oġġett ta' dumping mir- Repubblika Popolari taċ-Ċina u l-bejgħ taht il-prezz

5.1 *Tendenzi fil-prezzijiet*

- (50) Il-prezzijiet tal-importazzjonijiet mir-RPĊ urew zieda kostanti ta' 11,3%. Min-naħa, din it-tendenza tista' tiġi attribwita għall-evoluzzjoni tal-prezzijiet tal-element ta' materja prima ewlenija li bdew tilgħin b'mod aktar sostanzjali fl-2009 u matul il-PIR. Min-naħa l-oħra, hija tista' tirrifletti sa ċertu punt varjazzjoni fit-taħlita tal-prodott¹³.

Tabella 3

Prezz ta' unità RPĊ

	2007	2008	2009	PIR
EUR/MT	1 048	1 052	1 163	1 167
Indiċi (2007=100)	100	100.4	111	111.3

5.2 It-twaqqiġ tal-prezz

- (51) B'mod ġenerali, il-prezzijiet tal-importazzjonijiet Ċinzi baqgħu taħt il-prezzijiet tal-industrija tal-Unjoni matul il-perjodu kollu. Biex issib kemm kien it-twaqqiġ tal-prezz il-Kummissjoni bbażat il-kalkolu tagħha fuq il-medja tal-prezzijiet ta' esportazzjoni CIF tar-RPĊ miksuba mill-Eurostat. Il-prezzijiet tal-prodott ikkonċernat tqabblu mal-medja differenzjata tal-prezz tal-industrija tal-Unjoni aġġustat għal-livell ta' kif johroġ mill-fabbrika. It-tqabbil wera li l-importazzjonijiet mir-RPĊ kienu qed iwaqqgħu l-prezzijiet tal-industrija tal-Unjoni b'iktar minn 10%, mingħajr ma jitqies id-dazju antidumping fis-seħħ.

6. Importazzjonijiet minn pajjiżi oħra

- (52) Il-volum u l-ishma tas-suq ta' importazzjonijiet minn pajjiżi oħrajn matul il-perjodu kkunsidrat jidhru fit-tabella hawn taħt. Id-dejta rispettiva hija bbażata fuq ċifri tal-Eurostat:

Tabella 4

Importazzjonijiet minn pajjiżi oħra (volum u sehem tas-suq)

	2007	2008	2009	PIR
Volum ta' importazzjonijiet minn pajjiżi terzi oħra (MT)	501	239	296	378

¹³ Il-prodott ikkonċernat huwa mmanifatturat b'modi differenti li jaqgħu taħt żewġ kategoriji: min naħa waħda prodotti f'għamla ta' zibeċ jew trab u min-naħa l-oħra pilloli. Il-prezzijiet tal-pilloli huma oghla mill-prezzijiet tal-prodotti f'għamla ta' zibeċ jew trab. Dan ifisser li l-prezzijiet tal-prodott ikkonċernat jistgħu jvarjaw skont il-varjazzjoni fil-kompożizzjoni tat-taħlita tal-prodott. Fi kliem ieħor, taħlita tal-prodott li fiha proporzjon oghla ta' pilloli tkun iktar għalja minn taħlita ta' prodott li apparagun fiha prodotti aktar f'għamla ta' zibeċ u ta' trab.

Sehem tas-suq ta' importazzjonijiet minn pajjiżi terzi oħra (Meded)	Taht it-2 %	Taht it-2 %	Taht it-2 %	Taht it-2 %
---	-------------	-------------	-------------	-------------

- (53) F'termini ta' volum u sehem tas-suq, l-importazzjonijiet minn pajjiżi terzi oħra kienu negligibbli matul il-perjodu kkunsidrat. L-importazzjonijiet mill-Istati Uniti tal-Amerika, pajjiż iehor sugġett għal miżura antidumping, waqfu għal kollox matul il-perjodu kkunsidrat.

7. Sitwazzjoni ekonomika tal-industrija tal-Unjoni

- (54) Skont l-Artikolu 3(5) tar-Regolament bażiku, il-Kummissjoni eżaminat il-fatturi ekonomiċi u l-indiċijiet kollha rilevanti li għandhom effett fuq l-istat tal-industrija tal-Unjoni.

7.1. Produzzjoni

- (55) Kien hemm tnaqqis serju fil-produzzjoni mill-2009 'l quddiem wara l-kriżi ekonomika globali u l-għeluq ta' faċilità ta' produzzjoni f'Ġunju 2009, meta l-produzzjoni minn dan l-impjant waqfet għal kollox (ara l-premessa (45) hawn fuq).

Tabella 5

Produzzjoni tal-UE

	2007	2008	2009	PIR
Indiċi ta' Volum ta' Produzzjoni UE (2007=100)	100	95.2	66.5	70.7

7.2. Kapacità u rati tal-użu tal-kapacità

- (56) Il-kapacità ta' produzzjoni mxiet bl-istess tendenza tal-produzzjoni matul il-perjodu kkunsidrat. Izda l-użu tal-kapacità kien influwenzat b'mod pożittiv matul il-PIR minn xi titjib fil-proċess.
- (57) B'rizultat tal-għeluq ta' impjant fl-Unjoni fl-2009 (ara l-premessa (45) hawn fuq), id-dejta miġbura għall-PIR hija limitata għall-kapacità tal-impjant li fadal.

Tabella 6

Il-kapacità tal-produzzjoni u l-użu tal-kapacità UE

	2007	2008	2009	PIR
Indiċi tal-kapacità ta'	100	101.5	91.0	80.6

produzzjoni (2007=100)				
L-użu tal-kapaċità	100	93.4	72.8	86.9
Indiċi (2007=100)				

7.3. *Stokks*

- (58) Dan l-indikatur kien ibbażat fuq l-informazzjoni mibgħuta mill-applikant, għar-raġunijiet kif spjegat fil-premessa (54) hawn fuq. L-investigazzjoni fil-bini tal-kumpanija żvelat konsum ta' TCCA li jsegwi skema ripetuta skont l-istaġun, bil-prodott ikkonċernat li jintuża l-aktar fis-sajf. Dan għandu impatt fuq il-varjazzjoni fil-livell ta' stokkijiet matul is-sena kollha: l-istokkijiet jilhqgħu l-oghla punt tagħhom fiż-żmien tax-xitwa u jonqsu b'mod konsiderevoli fil-perjodu tas-sajf. Għas-snin 2007-2009 iċ-ċifri jirrappreżentaw il-livell tal-istokkijiet fil-31 ta' Diċembru tas-sena partikolari. Izda ċ-ċifra għall-PIR turi l-livell tal-istokkijiet fit-30 ta' Ġunju 2010, iż-żmien tas-sena bl-oghla użu ta' stokkijiet. Għalhekk, dan l-indikatur ma jippermettix tqabbil xieraq bejn il-PIR u l-bqija tal-perjodu kkonċernat u minhabba f'hekk mhux meqjus rilevanti biex issir stima tal-ħsara.

7.4. *Volum ta' bejgħ*

- (59) Il-kriżi ekonomika kellha influwenza negattiva fuq il-volum ta' bejgħ tal-prodott ikkonċernat fis-suq tal-UE. Iz-żieda matul il-PIR tista' tiġi attribwita l-aktar għaż-żieda ta' konsum tal-UE minhabba rkupru mir-riċessjoni wara l-kriżi ekonomika.

Tabella 7

Bejgħ

	2007	2008	2009	PIR
Volum				
Indiċi (2007=100)	100	92	73	91

7.5. *Is-sehem tas-suq*

- (60) Matul il-perjodu kkunsidrat l-industrija tal-Unjoni ma setgħetx tirkupra s-sehem tas-suq tagħha, li naqas b'mod sinifikanti matul il-perjodu kkunsidrat.

Tabella 8

Sehem tas-suq tal-UE

	2007	2008	2009	PIR

Sehem tas-suq tal-UE (Meded)	55%-65%	50%- 60%	45%- 55%	45%- 55%
---------------------------------	---------	-------------	-------------	-------------

7.6. Impjiegi u pagi

- (61) L-impjiegi fis-settur naqsu fl-UE matul il-perjodu kkunsidrat, b'mod partikolari wara l-għeluq ta' waħda mill-faċilitajiet ta' produzzjoni (ara l-premessa (45) hawn fuq). Minħabba f'hekk, l-ispejjeż ta' pagi fil-livell tal-industrija tal-Unjoni naqsu wkoll. Il-medja tal-pagi għal kull impjegat baqgħet relattivament stabbli matul il-perjodu kkunsidrat.

Tabella 9

Impjiegi

	2007	2008	2009	PIR
Impjegati Indiċi (2007=100)	100	98.7	84.1	74.2
Pagi għal kull impjegat Indiċi (2007=100)	100	104.6	105.7	106.0

7.7. Il-produttività

- (62) Il-produttività tal-forza tax-xogħol tal-industrija tal-Unjoni, imkejla bħala produzzjoni fis-sena għal kull persuna impjegata, żviluppat b'mod negattiv matul il-perjodu kkunsidrat, u wriet tnaqqis f'daqqa ta' madwar 20 % fl-2009. Dan kien minħabba r-riorganizzazzjoni meħtieġa wara l-għeluq tal-faċilitajiet ta' produzzjoni, bil-produttività sospiza għal sitt (6) xhur fl-2009 sakemm l-impjant ingħalaq f'Jannar 2010 (ara l-premessa (45) hawn fuq). Il-produttività mbagħad irkuprat matul il-PIR, għalkemm għall-ewwel sitt xhur kienet influwenzata parzjalment mit-tendenzi negattivi fl-2009.

Tabella 10

Produttività

	2007	2008	2009	PIR
Produttività Indiċi (2007=100)	100	96.5	79.2	95.3

7.8. Prezzijiet tal-bejgħ

- (63) Il-prezzijiet medji ta' unità ta' TCCA fl-UE (kif jidher fit-tabella hawn taht) ziedu fit bejn l-2007 u l-2009, biex marru lura għal-livell tal-2007 matul il-PIR. Sa ċertu punt iż-żieda 2007-2009 hija marbuta mal-effett tat-taħlit tal-prodott (ara n-nota 13 ta' qiegħ il-paġna).

Tabella 11

Prezz tal-bejgħ fis-suq tal-UE

	2007	2008	2009	PIR
Prezz medju ta' unità — Indiċi (2007=100)	100	104.6	111.4	103.1

7.9. Kapaċità ta' profitt

- (64) Il-kapaċità ta' profitt mill-bejgħ tat-TCCA fl-UE żviluppat b'mod negattiv mill-2007 'l hawn, b'telf sinifikanti fl-2009. Din il-prestazzjoni baxxa wiehed irid jaraha frabta mal-għeluq f'dik is-sena ta' wiehed mill-postijiet ta' produzzjoni minn produttur tal-Unjoni. Fil-PIR, il-kapaċità ta' profitt resqet naqra lejn il-pożittiv, għalkemm il-livell ta' profitt kien hafna iktar baxx mil-livell ta' profit normali (jiġifieri 10%¹⁴) li normalment jinkiseb f'dan is-settur ta' attivta'. Dan juri li l-industrija tal-Unjoni għada f'qagħda finanzjarja dgħajfa.

Tabella 12

Kapaċità ta' profitt

	2007	2008	2009	PIR
Kapaċità ta' profitt (medda)	-10% sa 0%	-10% sa 0%	-20% sa -10%	0% sa 10%

7.10. Investimenti u dħul fuq l-investimenti

- (65) Ma kienx hemm xi nfiq kapitali ewlieni matul il-perjodu kkunsidrat. Iċ-ċifri indiċizzati li jidhru fit-tabella juru l-investimenti li saru biex jitjiebu l-kapaċità ta' profitt u l-proċess ta' produzzjoni. L-indiċijiet għad-dħul fuq l-investimenti jimxu bl-istess tendenza bħall-kapaċità ta' profitt.

Tabella 13

Investimenti

¹⁴ Ara l-margini ta' profitt qabel it-taxxa fil-Premessa 181 tar-Regolament tal-Kummissjoni (KE) Nru 538/2005 (GU L 89, 8.4.2005, p. 4).

	2006	2007	2008	PIR
Investimenti netti Indici (2007=100)	100	158	32	23
Dhul fuq l-investimenti (medda)	-10 % sa 0 %	-10 % sa 0 %	-20 % sa -10 %	0 % sa 10 %

7.11. *Likwidità*

- (66) Il-likwidità baqgħet pozittiva matul il-perjodu kkunsidrat, għajr għall-2009, li matulha kellhom jiġu rkuprati spejjeż żejda ta' ristrutturazzjoni minhabba l-għeluq ta' wieħed mill-postijiet ta' produzzjoni (ara l-premessa (45) hawn fuq). L-iżvilupp tal-likwidità kien id f'id mal-iżvilupp tal-kapaċità ta' profitt.

Tabella 14

Likwidità

	2007	2008	2009	PIR
Likwidità (medda)	0 % sa 10 %	0 % sa 10 %	-10 % sa 0 %	5 % sa 15 %

7.12. *Id-daqs tal-margni tad-dumping*

- (67) Id-dumping mir-RPĊ kompli matul il-PIR flivell li huwa 'l fuq sew mil-livell attwali ta' miżuri. Barra minn hekk, minhabba l-kapaċità ta' riżerva u l-prezzijiet tal-importazzjonijiet mir-RPĊ, l-impatt fuq l-industrija tal-Unjoni tal-margnijiet attwali ta' dumping ma jistax jitqies bħala negligibbli.

7.13. *Irkupru minn dumping fil-passat*

- (68) Miżuri antidumping ġew imposti f'Ottubru 2005. Meqjusa l-qagħda ġenerali tal-industrija tal-Unjoni kif ukoll l-importazzjonijiet mir-RPĊ fil-perjodu mill-2007 sal-PIR, jista' jiġi konkluż li l-industrija tal-Unjoni għadha ma rkupratx għal kollox minn dawn l-effetti minkejja l-miżuri ta' antidumping fis-sehħ.

7.14. *Konklużjoni dwar il-ħsara*

- (69) Bosta indikaturi tal-ħsara żviluppaw b'mod negattiv matul il-perjodu kkunsidrat. Meqjusa l-qagħda tal-produtturi tal-Unjoni li b'mod ġenerali dejjem tmur għall-agħar, l-industrija tal-Unjoni titqies li garrbet ħsara materjali matul il-perjodu kkunsidrat.

8. Impatt tal-importazzjonijiet oġġett ta' dumping u fatturi ohra

8.1 *L-impatt tal-importazzjonijiet oġġett ta' dumping mir-RPĊ*

- (70) Kif stabbilit fil-premessa (49), l-importazzjonijiet tat-TCCA mir-RPĊ żdiedu b'mod sinifikanti bejn l-2007 u l-PIR, kemm f'termini ta' volum kif ukoll ta' sehem tas-suq. Instab ukoll twaqqiġ ta' prezz sinifikanti (ara premessa (51)). Il-mewġa massiva bla waqfien ta' importazzjonijiet oġġett ta' dumping mir-RPĊ seħħet f'kuntest ta' konsum tal-UE li dejjem jizdied b'mod ġenerali fil-perjodu kkunsidrat, li fil-PIR lahaq livell oġhla b'6% minn dak miksub fl-2007, minkejja tnaqqis bejn l-2007 u l-2009. Kif jidher mill-qagħda tal-industrija tal-Unjoni li dejjem qed tiżżien, kienu l-iktar l-importazzjonijiet mir-RPĊ li bbenefikaw miż-żieda fil-konsum.

8.2 L-impatt ta' fatturi oħra

- (71) Il-Kummissjoni analizzat jekk xi fatturi magħrufa għajr l-importazzjonijiet oġġett ta' dumping mir-RPĊ setgħax ikollhom effett fuq il-ħsara bla waqfien imġarrba mill-produtturi tal-Unjoni.
- (72) Flimkien mal-importazzjonijiet oġġett ta' dumping mir-RPĊ, x'aktarx li l-prestazzjoni nieqsa tal-industrija tal-Unjoni fi swieq terzi, fejn ukoll kellha kompetizzjoni miċ-Ċina, u fis-suq tal-Istati Uniti b'mod partikolari, kellha impatt negattiv fuq il-produzzjoni tal-Unjoni. Izda, ħafna mill-attività tal-produtturi tal-UE hija diretta lejn is-suq tal-Unjoni, u dan jillimita sa ċertu punt l-impatt potenzjali tal-esportazzjonijiet imnaqqsa.
- (73) Il-kriżi ekonomika wkoll kellha impatt negattiv fuq il-prestazzjoni tal-industrija tal-Unjoni, u dan wassal għal tnaqqis fil-produzzjoni u l-istrutturar ta' wieħed mill-produtturi tal-Unjoni. Madankollu, l-impatt tal-kriżi ekonomika kien limitat fiż-żmien (parti mill-2008 u l-2009), filwaqt li l-qagħda ekonomika tal-industrija tal-Unjoni kompliet tmur għall-aġar matul il-perjodu kollu kkunsidrat. Barra minn hekk, l-iżviluppi fil-PIR wrew li l-industrija tal-UE fil-fatt bdiet tirkupra parzjalment. Għalhekk jista' jitqies li l-impatt tal-kriżi ekonomika kien sinifikanti f'dan il-każ, għalkemm ma kkawżax interruzzjoni bejn ir-rabta ta' kawża u effett bejn l-importazzjonijiet oġġett ta' dumping mir-RPĊ u l-ħsara mġarrba mill-industrija tal-Unjoni.

8.3 Konkluzjoni

- (74) Id-dumping bla waqfien tal-importazzjonijiet mir-RPĊ flimkien mal-kriżi ekonomika biddlu l-proċess ta' rkupru u aċcentwaw id-diffikultajiet tal-industrija tal-Unjoni. Għalkemm xi fatturi kkontribwixxew għat-tiżżin fil-prestazzjoni tal-industrija tal-Unjoni, ebda wieħed minnhom ma kien biżżejjed biex ikisser ir-rabta ta' kawża u effett bejn l-importazzjonijiet oġġett ta' dumping mir-RPĊ u l-ħsara mġarrba mill-industrija tal-Unjoni. Bis-saħħa ta' dawn ir-raġunijiet jista' jiġi konkluz li l-importazzjonijiet oġġett ta' dumping mir-RPĊ kienu ta' ħsara materjali għall-industrija tal-Unjoni.

E. IL-PROBABBILTÀ TAL-KONTINWAZZJONI TAL-ĦSARA

1. Kummenti preliminari

- (75) Skont l-Artikolu 11(2) tar-Regolament baziku, l-importazzjonijiet mill-pajjiż ikkonċernat ġew ivvalutati sabiex tiġi stabbilita l-probabbiltà ta' tkomplija tal-ħsara.

- (76) Għal dak li għandu x'jaqsam mal-effett probabbli fuq l-industrija tal-Unjoni tal-iskadenza tal-mizuri li qeghdin fis-seħħ, il-fatturi li ġejjin tqiesu li kienu skont l-elementi deskritti fil-qosor tal-probabbiltà ta' tkomplija ta' dumping.

2. Volumi u prezzijiet tal-importazzjonijiet mir-RPĊ

- (77) L-importazzjonijiet tat-TCCA mir-RPĊ, li jirrapprezentaw madwar 98% tal-importazzjonijiet kollha lejn l-UE, baqgħu jżidu s-sehem tas-suq tagħhom matul il-perjodu kkunsidrat, u laħqu iktar minn 50 % matul il-PIR. L-investigazzjoni wriet li dawn l-importazzjonijiet saru bi prezzijiet ta' dumping b'margini sostanzjali ta' dumping. Barra minn hekk, il-prezzijiet tal-importazzjonijiet Ċinizi baqgħu taħt il-prezzijiet tal-industrija tal-Unjoni b'mod stabbli matul il-perjodu kollu, u waqqgħu l-prezzijiet tal-Unjoni b'aktar minn 10 % (mingħajr ma jitqiesu l-mizuri fis-seħħ).

3. Kapacità ta' riżerva fis-suq tar-RPĊ

- (78) Kif diġà msemmi fil-premessi (34) u (35), l-analizi tal-kapaċitajiet disponibbli fir-RPĊ wriet li l-użu tal-kapaċità ta' produzzjoni baqa' baxx matul il-perjodu kkunsidrat. Minn stima tal-kapaċità ta' produzzjoni żejda nstab li din kienet oghla minn dik tas-suq tal-Unjoni b'aktar minn tliet darbiet. Fl-istess waqt, skont tagħrif li wasal fit-talba ta' reviżjoni, kien hemm biss suq limitat għall-prodott ikkonċernat fir-RPĊ.

4. Attrattiva tas-suq tal-UE

- (79) Fid-dawl tat-tendenzi ta' importazzjoni dejjem jikbru u l-kapaċitajiet ta' riżerva disponibbli fir-RPĊ, l-UE x'aktarx li tattira aktar importazzjonijiet mir-RPĊ fil-ġejjieni. Il-fatt li s-suq tal-UE huwa attraenti għall-esportaturi Ċinizi huwa ppruvat mill-iżviluppi fl-2009, meta l-produzzjoni mnaqqa fl-UE, li kienet riżultat tal-istrutturazzjoni mill-ġdid tas-settur, tpattiet parzjalment mill-importazzjonijiet żejda mir-RPĊ.
- (80) Din is-sitwazzjoni tista' tkompli tiggrava minhabba l-fatt li, fis-suq tal-Istati Uniti tal-Amerika, dan l-aħħar ġew estiżi l-mizuri attwali ta' antidumping fuq t-TCCA mir-RPĊ. Għalhekk wieħed jistenna li l-iskadenza tal-mizura AD fl-UE twassal biex is-suq tal-Unjoni jkun komparattivament aktar attraenti.

5. Konkluzjoni dwar il-probabbiltà tal-kontinwazzjoni tal-ħsara

- (81) L-industrija tal-Unjoni kienet ilha ġgarrab l-effetti tal-importazzjonijiet oġġett ta' dumping għal diversi snin u għadha s'issa f'qagħda ekonomika prekarja.
- (82) Kif stabbilit hawn fuq, l-investigazzjoni wriet li s-sitwazzjoni ta' ħsara għall-industrija tal-Unjoni kompliet matul il-perjodu kollu kkunsidrat. Skont l-Artikolu 11(2) tar-Regolament bażiku, it-tkomplija tal-ħsara hija fiha nnifisha indikatur qawwi li l-ħsara x'aktarx se tkompli fil-ġejjieni u dan jindika li l-mizuri għandhom jinżammu.
- (83) Minhabba l-kapaċità ta' riżerva disponibbli fir-RPĊ u l-attrattiva tas-suq tal-UE, jekk il-mizuri jitneħħew x'aktarx li tissokta t-tendenza dejjem tikber li permezz tagħha l-importazzjonijiet mir-RPĊ bi prezzijiet oġġett ta' dumping iwaqqgħu b'mod sinifikanti l-prezzijiet tal-produtturi tal-UE.

- (84) Jekk il-miżuri fis-seħħ ma jgħux estizi, il-qagħda tal-industrija tal-Unjoni tmur għall-agħar u tiġi mhedda l-eżistenza nfisha tagħha. Għalhekk, jista' jiġi konkluż li hemm probabbiltà ċara ta' tkompliġa ta' hsara għall-industrija tal-Unjoni, għaladarba jitneħħew il-miżuri eżistenti.

F. L-INTERESS TAL-UNJONI

1. Introduzzjoni

- (85) Skont l-Artikolu 21 tar-Regolament bażiku, kien meħtieġ li jiġi analizzat jekk iż-żamma tal-miżuri antidumping attwali imorrux kontra l-interess tal-Unjoni fl-intier tagħha. Id-determinazzjoni tal-interess tal-Unjoni kienet ibbażata fuq l-apprezzament tal-bosta interessi involuti, jiġifieri dawk tal-produtturi, tal-importaturi u tal-utenti tal-Unjoni.
- (86) F'investigazzjonijiet preċedenti tqies li l-adozzjoni ta' miżuri ma kinitx kontra l-interess tal-Unjoni. Barra minn hekk, il-fatt li l-investigazzjoni preżenti hija revizjoni, li b'hekk tanalizza sitwazzjoni li fiha l-miżuri antidumping diġà huma fis-seħħ, jippermetti l-valutazzjoni ta' kwalunkwe impatt negattiv mhux dovut fuq il-partijiet milquta mill-miżuri antidumping attwali.
- (87) Fuq din il-bażi gie eżaminat, jekk, minkejja l-konkluzjonijiet dwar il-probabbiltà ta' tkompliġa ta' dumping u ta' hsara, jista' jiġi konkluż b'mod ċar li mhuwiex fl-interess tal-Unjoni li jinżammu l-miżuri f'dan il-każ partikolari.

2. L-interess tal-industrija tal-Unjoni

- (88) Fid-dawl tal-konkluzjonijiet dwar is-sitwazzjoni tal-industrija tal-Unjoni stabbiliti fil-premessa (66) hawn fuq, u bi qbil mal-argumenti li jirfdu l-probabbiltà tat-tkompliġa ta' hsara kif spjegat fil-premessi (78) sa (81), jista' jitqies li l-iskadenza tal-miżuri fis-seħħ twassal għal aktar hsara fis-sitwazzjoni ekonomika tal-industrija tat-TCCA tal-Unjoni, li sofriet mill-effett ta' hsara tal-importazzjonijiet oġġett ta' dumping mir-RPĊ u li marret għall-agħar minhabba l-kriżi ekonomika mondjali.
- (89) Qieghed jitqies li t-tkompliġa tal-miżuri tkun ta' benefiċċju għall-industrija tal-Unjoni, li f'dan il-każ tkun tista' tirkupra mill-effett ta' hsara ta' dumping aggravat mill-kriżi ekonomika. Kuntrarjament, il-waqfien tal-miżuri jgħib fi tmiem l-irkupru tal-industrija tal-Unjoni u b'hekk jhedded serjament il-vijabilità tagħha, u, minhabba f'hekk, ipogġi l-eżistenza tagħha fil-periklu, biex b'hekk tonqos il-provvista u l-kompetizzjoni fis-suq.

3. L-interessi tal-importaturi u l-utenti

- (90) L-utenti, l-importaturi u l-proċessuri u l-atturi kollha magħrufa li huma eqreb l-istadji finali tal-produzzjoni tal-industrija tat-TCCA ġew ikkuntattjati.
- (91) Żewġ utenti biss ipprezentaw irwieħhom u t-tnejn li huma esprimew l-appoġġ tagħhom għat-tkompliġa tal-miżuri fis-seħħ. It-tnejn sostnew li t-tkompliġa tal-miżuri ma tħallix impatt negattiv fuq il-kompetizzjoni fis-suq tal-UE, iżda li, għall-kuntrarju, tipprovdi lill-industrija utenti b'firxa usa' ta' fornituri li jikkompetu fi prezzijiet tas-suq. Billi ebda parti oħra ma pprezentat ruħha f'dan il-każ, ma hemmx xhieda li turi li z-

żamma tal-miżuri antidumping fil-każ attwali jista' jkollha effett serju fuq l-importaturi u l-utenti fl-Unjoni.

4. Il-konklużjoni dwar l-interess tal-Unjoni

- (92) It-tkomplija tal-miżuri tista' tkun mistennija li tgħin lill-industrija tal-Unjoni, b'effetti ta' benefiċċji konsegwenti fuq il-kondizzjonijiet kompetittivi fis-suq tal-Unjoni u t-tiżi tas-settur wara l-kriżi ekonomika u l-istrutturar mill-ġdid. Barra minn hekk, it-tkomplija tal-miżuri tista' tkun mistennija li tibbenefika lill-utenti u l-importaturi billi żżomm firxa wiesgħa ta' fornituri fis-suq tal-UE.
- (93) B'kunsiderazzjoni għal fatturi kollha ta' hawn fuq, il-konklużjoni hija li ma hemm ebda raġuni li gġieghlna nwaqqfu l-miżuri msemmija.

G. MIŻURI ANTIDUMPING

- (94) Il-partijiet kollha ġew mgħarrfa dwar il-fatti essenzjali u l-kunsiderazzjonijiet li abbażi tagħhom kien maħsub li jiġi rakkomandat li jinżammu l-miżuri ezistenti. Dawn ingħataw ukoll perjodu ta' żmien biex jibagħtu l-kummenti tagħhom wara dan l-iżvelar. Is-sottomissjonijiet u l-kummenti kienu debitament ikkunsidrati, fejn kien hemm bżonn.
- (95) Minn dak li ntqal fuq jirriżulta, skont id-dispożizzjonijiet tal-Artikolu 11(2) tar-Regolament bażiku, li l-miżuri antidumping applikabbli għall-importazzjonijiet tat-TCCA għandhom jinżammu,

ADOTTA DAN IR-REGOLAMENT:

Artikolu 1

1. Dazju definittiv antidumping huwa b'dan impost fuq l-importazzjonijiet tal-aċidu triklorojoċjanuriku u preparazzjonijiet magħmula minnu, magħruf ukoll bħala 'simklosene' skont l-isem internazzjonali mhux tad-ditta (INN), li bħalissa jaqa' taħt il-kodiċijiet NM ex 2933 69 80 u ex 3808 94 20 (Kodiċijiet TARIC 2933 69 80 70 u 3808 94 20 20), u li jorigina mir-Repubblika Popolari taċ-Ċina.
2. Ir-rata tad-dazju antidumping definittiv applikabbli għall-prezz nett, hieles fil-fruntiera tal-Unjoni, qabel id-dazju, għall-prodotti mmanifatturati mill-kumpaniji mnizzla hawn taħt għandha tkun kif ġej:

Kumpanija	Rata tad-dazju antidumping	Kodiċi addizzjonali TARIC
Hebei Jiheng Chemical Co. Limited	8.1%	A604
Puyang Cleanway Chemicals Limited	7.3%	A628
Heze Huayi Chemical	3.2%	A629

Co. Limited		
Zhucheng Taisheng Chemical Co. Limited	40.5 %	A627
Il-kumpaniji kollha l-oħra	42.6 %	A999

3. L-applikazzjoni tar-rati individwali tad-dazju speċifikati għall-kumpaniji msemmija fil-paragrafu 2 għandha ssehh bil-kundizzjoni li tiġi pprezentata fattura kummerċjali valida lill-awtoritajiet doganali tal-Istati Membri, li trid tkun konformi mar-rekwiziti stipulati fl-Anness. Jekk ma tiġix ipprezentata fattura ta' dan it-tip, għandha tapplika r-rata tad-dazju applikabbli għall-kumpaniji l-oħra kollha.
4. Sakemm ma jiġix speċifikat mod ieħor, għandhom japplikaw id-dispożizzjonijiet fis-sehh li jikkonċernaw id-dazji.

Artikolu 2

Dan ir-Regolament għandu jidhol fis-sehh fil-jum wara l-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u jkun applikabbli direttament fl-Istati Membri kollha.

Magħmul fi Brussell,

*Għall-Kunsill
Il-President*

ANNEX

Dikjarazzjoni ffirmata minn uffiċjal tal-entità li toħroġ il-fattura kummerċjali għandha tidher fuq il-fattura kummerċjali valida msemmija fl-Artikolu 1(3) skont il-format li ġej:

1. L-isem u l-funzjoni tal-uffiċjal tal-entità li tkun qiegħda toħroġ il-fattura kummerċjali.
2. Id-dikjarazzjoni li ġejja: 'Jiena, li l-firma tiegħi tidher taħt, niċċertifika li l-(volum) ta' aċidu triklorojsocjanuriku mibjugħ għall-esportazzjoni lejn l-Unjoni Ewropea kopert minn din il-fattura, ġie mmanifatturat minn (isem u indirizz tal-kumpanija) (kodiċi TARIC addizzjonali) fi (pajjiż ikkonċernat). Niddikjara li t-tagħrif mogħti f'din il-fattura huwa sħiħ u korrett. '

Data u firma